

વિદેશ મંત્રાલયમાં સ્વચ્છતા પખવાડા 2024

ફેબ્રુઆરી 09, 2024

કેન્દ્ર સરકારના મંત્રાલયો/વિભાગોના શેડ્યૂલ મુજબ, વિદેશ મંત્રાલયે 16 થી 31મી જાન્યુઆરી, 2024 દરમિયાન 425 થી વધુ સ્થળોએ સ્વચ્છતા પખવાડાનું અવલોકન કર્યું જેમાં પ્રાદેશિક પાસપોર્ટ ઓફિસો (RPOs), પ્રોટેક્ટર ઓફ ઈમિગ્રેન્ડ્સ (PoEs)/ ભારતીય મિશન/વિદેશમાં સ્થિત પોસ્ટ્સ, શાખા સચિવાલયો અને ભારતમાં સ્થિત ગૌણ ઓફિસનો સમાવેશ થાય છે.

2. પખવાડા દરમિયાન, ઓફિસ પરિસરમાં વર્તમાન સ્વચ્છતા સ્તરમાં સુધાર, ભંગાર/નકામી સામગ્રીનો નિકાલ અને આ સંદેશને વિસ્તૃત કરવા માટે સોશિયલ મીડિયાના ઉપયોગ પર વિશેષ ભાર મૂકવામાં આવ્યો હતો. સ્વચ્છતા બેનરો મંત્રાલયના તમામ મુખ્ય સ્થાનો અને ભારતમાં તેની તમામ કચેરીઓ / ગૌણ કચેરીઓ અને વિદેશમાં ભારતીય મિશન / પોસ્ટ્સ પર પ્રદર્શિત કરવામાં આવ્યા હતા. અધિકારીઓ દ્વારા તેમની ઓફિસ અને આસપાસની જગ્યાને સ્વચ્છ રાખવા માટે શ્રમદાન હાથ ધરવામાં આવ્યું હતું. શૌચાલય, બાથરૂમ, દાદર અને કોરિડોરને સાફ કરવા તેમજ પેપર વેસ્ટ, પ્લાસ્ટિક વેસ્ટ અને ઈ-વેસ્ટના અલગીકરણ અને સુરક્ષિત નિકાલ માટે બેનરોનું વિશેષ અભિયાન હાથ ધરવામાં આવ્યું હતું. સાઉથ બ્લોક, જવાહરલાલ નહેરુ ભવન અને સુષ્મા સ્વરાજ ભવન ખાતે ટીમો દ્વારા દિવ્યાંગોની શૌચાલય સુધીની પહોંચ બાબતની સમીક્ષા હાથ ધરવામાં આવી હતી.

3. વિદેશમાં ભારતીય મિશન અને ભારતમાં RPO/PoEs એ સ્વચ્છતા પખવાડા દરમિયાન સ્વચ્છતા પ્રવૃત્તિઓ હાથ ધરવામાં સક્રિયપણે ભાગ લીધો. ભારતીય મિશનોએ સ્થાનિક ભારતીય સમુદાયોને સ્વચ્છતા પ્રવૃત્તિઓમાં ભાગ લેવા માટે જોડ્યા. ભારતમાં અને વિદેશમાં સ્થિત વિદેશ મંત્રાલયની કચેરીઓ દ્વારા હાથ ધરવામાં આવેલી સ્વચ્છતા પ્રવૃત્તિઓમાં (i) રક્તદાન શિબિર, (ii) નુક્કડ નાટક, (iii) પ્લોગિંગ/સ્વચ્છતા વોક, (iv) હસ્તાક્ષર અભિયાન, (v) ચિત્ર સ્પર્ધાઓ, (vi) છોડવાઓની રોપણી અને (vii) કાવ્ય પ્રતિયોગિતા (કાવ્ય પઠન)નો સમાવેશ થાય છે.

4. સ્વચ્છતા પખવાડાની ઉત્સાહ અને ઉમંગ સાથે ઉજવણી કરવામાં આવી હતી. હાથ ધરવામાં આવેલી પ્રવૃત્તિઓ વિશાળ અને પ્રસારમાં વ્યાપક હતી અને તેમાં ભારત અને વિદેશમાં વ્યાપક ભાગીદારી જોવા મળી હતી.

નવી દિલ્હી

09 ફેબ્રુઆરી, 2024